



12.10.2024

தலைப்புச் செய்திகள்

1. எல்லை சாலை அமைப்பின் 75 உள் கட்டுமான திட்டங்களை மத்திய பாதுகாப்பு அமைச்சர் திரு.ராஜ்நாத்திங் இன்று தொடங்கிவைத்தார்.
2. நாட்டில் புல்லட் ரயில்சேவை அடுத்த ஆண்டு தொடங்கப்படும் என மத்திய தகவல் ஒலிபரப்புத்துறை இணை அமைச்சர் டாக்டர் எல்.முருகன் தெரிவித்துள்ளார்.
3. வெற்றி திருநாளாம் விஜயதசமி இன்று கொண்டாடப்படுகிறது.
4. தமிழகத்தில் வடகிழக்கு பருவமழை முன்னெச்சரிக்கை நடவடிக்கைகள் முழுவீச்சில் மேற்கொள்ளப்பட்டு வருவதாக மாநில பேரிடர் மேலாண்மைத்துறை அமைச்சர் திரு.கே.கே.எஸ்.எஸ்.ஆர் ராமசந்திரன் தெரிவித்துள்ளார்.
5. இந்தியா - பங்களாதேஷ் அணிகளுக்கு இடையேயான 3-வது இறுதி 20-20 கிரிக்கெட் போட்டி ஹைதராபாத்தில் இன்று நடைபெறுகிறது.

இனி விரிவான செய்திகள்

மூழுமூழுமூழுமூழுமூழுமூழுமூழுமூழுமூழு

ராஜ்நாத்திங்

நாட்டின் எல்லை சாலை அமைப்பின் மூலம் 2 ஆயிரத்து 236 கோடி ரூபாய் மதிப்பிலான 75 உள் கட்டுமான திட்டங்களை மத்திய பாதுகாப்பு அமைச்சர் திரு.ராஜ்நாத்திங் காணொலி மூலம் இன்று தொடங்கிவைத்தார்.

இந்நிகழ்ச்சியில் பேசிய அவர் தேசிய ஜனநாயக கூட்டணி தலைமையிலான மத்திய அரசு வடகிழக்கு மற்றும் எல்லை மாநிலங்களின் வளர்ச்சிக்கு முன்னுரிமை அளித்து வருவதாக கூறினார்.

அரசின் பல்வேறு நடவடிக்கைகளால் இம்மாநிலங்கள் தேச வளர்ச்சியுடன் இணைக்கப்பட்டுள்ளதாக கூறிய அவர் குறிப்பாக பாதுகாப்பு துறை சார்ந்த நடவடிக்கைகளுக்கு உத்வேகம் அளிக்கப்படுவதாக தெரிவித்தார்.

சிக்கிம், நாகலாந்து, அந்தமான் நிக்கோபார் உள்ளிட்ட 11 எல்லை மாநிலங்கள் மற்றும் யூனியன் பிரதேசங்களில் 22 சாலைகள், 51 பாலங்கள் மற்றும் ராணுவ போக்குவரத்திற்கான பிரத்யேக வழிதடங்களும் இதில் அடங்கும்.

மூழுமூழுமூழுமூழுமூழுமூழுமூழுமூழுமூழு

குடியரசுத்தலைவர்

குடியரசுத்தலைவர் திருமதி திரௌபதி முர்மு அல்ஜீரியா, மொரிடானியா, மலாவி உள்ளிட்ட ஆப்பிரிக்க நாடுகளில் நாளை முதல், ஒருவார கால அரசு முறை பயணம் மேற்கொள்கிறார்.

முதற்கட்டமாக வரும் 15ஆம் தேதி அல்ஜீரிய அதிபர் அப்தல் மஜீதை சந்திக்கும் அவர் இருதரப்பு உறவுகளை மேம்படுத்துவது தொடர்பான பேச்சுவார்த்தைகளை மேற்கொள்கிறார்.

தொடர்ந்து இந்தியா - அல்ஜீரியா பொருளாதார கூட்டமைப்பில் உரையாற்றும் அவர், சிதி அப்தெல்லா அறிவியல் தொழில்நுட்ப பல்கலைக்கழகத்தில் உரையாற்றுகிறார்.

இந்தியாவின் ஜி-20 தலைமைத்துவத்தில் ஆப்பிரிக்காவிற்கு நிரந்தர உறுப்பினர் அந்தஸ்து கிடைத்த நிலையில் குடியரசுத்தலைவரின் இந்த பயணம் முக்கியத்துவம் பெறுகிறது.

மூழுமுழுமுழுமுழுமுழுமுழுமுழுமுழுமுழுமுழு

பிரதமர் - தொழிற்பயிற்சி

பிரதமரின் தொழிற்பயிற்சி திட்டத்தின்கீழ் இளைஞர்கள் நாட்டின் முன்னணி தொழில் நிறுவனங்களில் பயிற்சிபெற இன்றுமுதல் விண்ணப்பிக்கலாம் என மத்திய அரசு அறிவித்துள்ளது.

எண்ணெய் இயற்கை எரிவாயு எரிசக்தி, போக்குவரத்து, கன ரக வாகனங்கள், நிதி சேவைகள் உள்ளிட்ட 24 துறைகளில் இத்திறன் பயிற்சிகள் வழங்கப்பட உள்ளன.

முதற்கட்டமாக 36 மாநிலங்கள் மற்றும் யூனியன் பிரதேசங்களில் 737 மாவட்டங்களில் அந்தந்த பகுதி இளைஞர்களுக்கு பயிற்சி வழங்கப்பட உள்ளது.

21 வயது முதல் 24 வயதிற்குட்பட்ட 91 ஆயிரம் இளைஞர்களுக்கு, மாதம் 5 ஆயிரம் ரூபாய் நிதியுதவியுடன் தொழில் பழகுநர் பயிற்சிகள் வழங்கப்படவுள்ளன.

இன்றுமாலை 5 மணி முதல் வரும் 25ஆம் தேதிவரை இதற்கு விண்ணப்பிக்கலாம்.

இத்திட்டத்தின் கீழ் 5 ஆண்டுகளில் ஒருகோடி இளைஞர்களுக்கு தொழிற்பயிற்சி வழங்க 800 கோடி ரூபாய் நிதி ஒதுக்கப்பட்டுள்ளது.

மூழுமுழுமுழுமுழுமுழுமுழுமுழுமுழுமுழுமுழு

முருகன்

இந்தியாவில் புல்லட் ரயில்சேவை அடுத்த ஆண்டு தொடங்கப்படும் என மத்திய தகவல் ஒலிபரப்புத்துறை இணை அமைச்சர் டாக்டர் எல்.முருகன் தெரிவித்துள்ளார்.

சிவகங்கையில் இன்று செய்தியாளர்களிடம் பேசிய அவர், நாட்டில் கடந்த 10 ஆண்டுகளில் அனைத்து துறைகளும் சிறப்பான வேகமான வளர்ச்சி அடைந்து வருவதாக கூறினார்.

வரும் 2047ஆம் ஆண்டிற்குள் வளர்ச்சி அடைந்த இந்தியாவை உருவாக்க மக்கள் ஒருங்கிணைந்து செயலாற்ற வேண்டும் என்று அவர் கேட்டுக்கொண்டார்.

நவீன தொழில்நுட்பத்துடன் கூடிய ஒருங்கிணைந்த வளர்ச்சிக்கு மத்திய அரசு முன்னுரிமை அளிப்பதாக கூறிய அவர் தமிழகத்தின் ரயில்வே திட்டங்களுக்கு 7 ஆயிரத்து 500 கோடி ரூபாய் நிதி ஒதுக்கப்பட்டுள்ளதாக தெரிவித்தார்.

வாய்ஸ்

கேள்வி ஒன்றிற்கு பதில் அளித்த அவர் மைசூர் தர்பங்கா ரயில் விபத்து குறித்து உயர்மட்ட விசாரணைக்கு உத்தரவிடப்பட்டுள்ளதாக கூறினார்.

முன்னதாக சுதந்திர போராட்ட வீராங்கனை குயிலியின் நினைவு நாளை ஒட்டி சிவகங்கையில் உள்ள அன்னாரது திருவுருவ சிலைக்கு மாலை அணிவித்த அவர் அன்னாரது சுதந்திர போராட்ட அர்ப்பணிப்பை நினைவு கூறும் வகையில் விரைவில் சிறப்பு தபால் தலை வெளியிடப்படும் என்றார்.

பின்னர் ஸ்ரீரங்கம் அருள்மிகு அரங்கநாதர்சுவாமி திருக்கோவிலில் அமைச்சர் தரிசனம் மேற்கொண்டார்.

மூழுமூழுமூழுமூழுமூழுமூழுமூழுமூழுமூழு

ஐம்முகாஷ்மீர்

ஐம்மு காஷ்மீரில் ஆட்சி அமைக்க தேசிய மாநாட்டு கட்சியின் துணைத்தலைவர் திரு.உமர் அப்துல்லா உரிமை கோரியுள்ளார்.

ஆளுநர் திரு.மனோஜ் சின்ஹாவை நேரில் சந்தித்த அவர், காங்கிரஸ் உள்ளிட்ட இந்தியா கூட்டணி கட்சிகளின் ஆதரவு கடிதத்தையும் சமர்ப்பித்தார்.

இதனையடுத்து 90 சட்டப்பேரவை தொகுதிகளை கொண்ட ஐம்மு காஷ்மீரில் 42 இடங்களில் வெற்றிபெற்று தனிப்பெரும்பான்மையுடன் விளங்கும் தேசிய மாநாட்டு கட்சியின் திரு.உமர் அப்துல்லா வரும் 16ஆம் தேதி முதலமைச்சராக பதவி ஏற்பார் என தெரிகிறது.

மூழுமூழுமூழுமூழுமூழுமூழுமூழுமூழுமூழு

ரயில்விபத்து

திருவள்ளூர் மாவட்டம் கவரப்பேட்டை ரயில் விபத்து பகுதிகளில் மீட்பு மற்றும் நிவாரண பணிகளை துரிதப்படுத்த முதலமைச்சர் திரு.மு.க.ஸ்டாலின் உத்தரவிட்டுள்ளார்.

இதனிடையே சேதமடைந்த தண்டவாளங்கள் அகற்றப்பட்டு புதிய தண்டவாளங்கள் அமைக்கும் பணிகள் முழுவீச்சில் நடைபெற்று வருவதாகவும், இன்று இரவுக்குள் இப்பாதையில் ரயில் சேவை சீராகும் என தெற்கு ரயில்வே பொதுமேலாளர் திரு.ஆர்.என். சிங் தெரிவித்துள்ளார்.

மூழுமூழுமூழுமூழுமூழுமூழுமூழுமூழுமூழு

கிஷன் ரெட்டி

பிரதமரின் சூரியசக்தி திட்டத்தின் கீழ் ஹைதராபாத் இந்திய புவியியல் ஆய்வு பயிற்சி நிறுவனத்தில் மேற்கூரை சூரிய சக்தி திட்டத்தை மத்திய நிலக்கரி மற்றும் சுரங்கத்துறை அமைச்சர் திரு.கிஷன் ரெட்டி இன்று தொடங்கிவைக்கிறார்.

சுற்றுச்சூழல் மேம்பாடு மற்றும் பசுமை முயற்சிகளின் ஒருபகுதியாக மரக்கன்றுகளும் நடப்பட உள்ளன.

மூழுமூழுமூழுமூழுமூழுமூழுமூழுமூழுமூழு

விஜயதசமி

வெற்றி திருநாளாம் விஜயதசமி இன்று கொண்டாடப்படுகிறது.

இந்நாளை ஒட்டி குடியரசுத்தலைவர் திருமதி திரௌபதி முர்மு,

பிரதமர் திரு.நரேந்திரமோடி உள்ளிட்டோர் மக்களுக்கு வாழ்த்து தெரிவித்துள்ளனர்.

டார்ஜிலிங்கில் உள்ள இந்திய ராணுவ தலைமையகத்தில் விஜயதசமியை ஒட்டி பாதுகாப்பு தளவாடங்களுக்கான பாரம்பரிய சஸ்த்ரபூஜையில் பாதுகாப்பு அமைச்சர் திரு.ராஜ்நாத்சிங் பங்கேற்றார்.

இந்நாளை ஒட்டி தமிழகத்தின் பல்வேறு கோவில்களில் சிறப்பு பூஜைகளுடன் குழந்தைகளுக்கு கல்வி மற்றும் கலைகளை தொடங்கும் வித்தியாரம்பம் நிகழ்ச்சிகள் நடைபெறுகின்றன.

திருவாரூர் மாவட்டம் கூத்தனூர் ஸ்ரீ சரஸ்வதி கோவிலில் ஏடு தொடங்கும் நிகழ்ச்சி வெகு விமரிசையாக நடைபெற்றது.

இதுகுறித்து எமது செய்தியாளர்

வாய்ஸ்

கன்னியாகுமரி மாவட்டம் நாகர்கோவில் சரஸ்வதி கோவிலில் நடைபெறும் வித்தியாரம்பம் நிகழ்ச்சி குறித்து எமது செய்தியாளர்:

வாய்ஸ்

தூத்துக்குடி குலசேகரபட்டினம் அருள்மிகு முத்தாரம்மன் திருக்கோவிலில் தசரா பண்டிகையின் முக்கிய நிகழ்ச்சியான சூரஸம்ஹாரம் இன்று நள்ளிரவு நடைபெறுகிறது.

இதுகுறித்து எமது செய்தியாளர்

வாய்ஸ்

மூழுமூழுமூழுமூழுமூழுமூழுமூழுமூழு

கே.கே.எஸ்.எஸ்.ஆர்.

தமிழகத்தில் வடகிழக்கு பருவமழை முன்னெச்சரிக்கை நடவடிக்கைகள் முழுவீச்சில் மேற்கொள்ளப்பட்டு வருவதாக மாநில பேரிடர் மேலாண்மைத்துறை அமைச்சர் திரு.கே.கே.எஸ்.எஸ்.ஆர் ராமசந்திரன் தெரிவித்துள்ளார்.

சென்னையில் இன்று செய்தியாளர்களிடம் பேசிய அவர், நடப்பாண்டு அதிகனமழை எச்சரிக்கை விடுக்கப்பட்டுள்ள நிலையில், மாநிலத்தில் உள்ள அனைத்து நீர்நிலைகளையும் தொடர்ந்து கண்காணித்து பாதுகாப்பு நடவடிக்கைகளை மேற்கொள்ள உத்தரவிடப்பட்டுள்ளதாக கூறினார்.

பொதுமக்கள் மற்றும் குழந்தைகளுக்கு தேவையான பால் பவுடர் உள்ளிட்ட உணவு பொருட்களை போதிய அளவு இருப்பு வைக்க அறிவுறுத்தப்பட்டுள்ளதாக கூறிய அமைச்சர், தாழ்வான பகுதிகளில் வசிப்போருக்கான உரிய நிவாரண முகாம்கள் ஏற்படுத்தப்படும் என்றார்.

இதனிடையே வடகிழக்கு பருவமழையால் ஏற்படும் இயற்கை இடர்பாடுகள் குறித்து பொதுமக்கள் முன்கூட்டியே அறிந்துகொள்ளும் வகையில் வயெடநசவ கைபேசி செயலி அறிமுகப்படுத்தப்பட்டுள்ளது.

மூழுமூழுமூழுமூழுமூழுமூழுமூழுமூழு

இருவரி

நெல்லை மாவட்டத்தில் நீர் நிலைகளை மேம்படுத்தி பராமரிக்கும் திட்டத்தின் கீழ் பாளையங்கோட்டையில் உள்ள பூவரசன் குளத்தில் பனை விதைகள் நடும் பணியை மாவட்ட ஆட்சித்தலைவர் திரு.கார்த்திகேயன் இன்று தொடங்கிவைத்தார்.

மூழுமூழுமூழுமூழுமூழுமூழுமூழுமூழு

இருவரி மழை

ஈரோடு மாவட்டம் சத்தியமங்கலத்தை அடுத்துள்ள கடம்பூர் மலை பகுதியில் காட்டாற்று வெள்ளம் பெருக்கெடுத்து ஓடும் நிலையில் மலைகிராமத்திற்கு பேருந்துகள் இயக்குவதில் சிரமம் ஏற்பட்டுள்ளது.

தேனி கும்பக்கரை அருவியில் கடும் வெள்ளப்பெருக்கு காரணமாக சுற்றுலா பயணிகள் குளிக்க தடை விதிக்கப்பட்டுள்ளது.

மூழுமூழுமூழுமூழுமூழுமூழுமூழு

மேட்டூர்

மேட்டூர் அணையிலிருந்து டெல்டா பாசனத்திற்காக திறக்கப்படும் தண்ணீரின் அளவு இன்று வினாடிக்கு 12 ஆயிரம் கன அடியாக குறைக்கப்பட்டுள்ளது.

அணைக்கு வினாடிக்கு 4 ஆயிரத்து 938 கன அடி நீர் வந்துகொண்டிருக்கிறது.

ஓகேனக்கல் காவிரி ஆற்றில் நீர்வரத்து இன்று வினாடிக்கு 6 ஆயிரம் கன அடியாக அதிகரித்துள்ளது.

மூழுமூழுமூழுமூழுமூழுமூழுமூழு

வானிலை

தென்மேற்கு வங்ககடலில் நாளை மறுநாள் புதிய காற்றழுத்த தாழ்வு பகுதி உருவாக கூடும் என்று சென்னை வானிலை ஆய்வு மையம் தெரிவித்துள்ளது.

இதனிடையே தென் தமிழகம் மற்றும் தென்மேற்கு வங்க கடல் பகுதியில் நிலவும் வளிமண்டல கீழடுக்கு சுழற்சி காரணமாக தஞ்சை திருவாரூர் நாகை மயிலாடுதுறை அரியலூர் பெரம்பலூர் கோவை நீலகிரி மாவட்டங்களில் இன்று கன மழைக்கு வாய்ப்புள்ளதாக இம்மையம் கூறியுள்ளது.

மூழுமூழுமூழுமூழுமூழுமூழுமூழு

கோவில்

மதுரை தல்லாக்குளம் அருள்மிகு பிரசன்ன வெங்கடாஜலபதி திருக்கோவில் புரட்டாசி தேரோட்டம் இன்று வெகு விமரிசையாக நடைபெற்றது.

அலங்கரிக்கப்பட்ட திருத்தேரில் எழுந்தருளிய ஸ்ரீதேவி பூதேவி சமேத பெருமானை ஏராளமானோர் தரிசித்தனர்.

மூழுமூழுமூழுமூழுமூழுமூழுமூழு

கிரிக்கெட்

இந்தியா - பங்களாதேஷ் அணிகளுக்கு இடையேயான 3-வது இறுதி 20-20 கிரிக்கெட் போட்டி ஹைதராபாத்தில் இன்று நடைபெறுகிறது.

3 போட்டிகள் கொண்ட இத்தொடரில் இந்தியா 2-0 என்ற கணக்கில் வென்று ஏற்கனவே தொடரை கைப்பற்றியுள்ளது.

மூழுமூழுமூழுமூழுமூழுமூழுமூழு

மகளிர் கிரிக்கெட்

ஐ.சி.சி. உலக கோப்பை மகளிர் 20-20 கிரிக்கெட் போட்டியில் இந்தியா நாளை ஆஸ்திரேலியாவை எதிர்கொள்கிறது.

மூழுமூழுமூழுமூழுமூழுமூழுமூழுமூழு

டெஸ்ட் கிரிக்கெட்

இந்திய நியூசிலாந்து அணிகளுக்கிடையிலான முதலாவது டெஸ்ட் கிரிக்கெட் போட்டி பெங்களூருவில் வரும் புதன்கிழமை தொடங்குகிறது.

இப்போட்டிகளில் பங்கேற்கும் ரோஹித் ஷர்மா தலைமையிலான 15 பேர் கொண்ட அணி அறிவிக்கப்பட்டுள்ளது.

மூழுமூழுமூழுமூழுமூழுமூழுமூழுமூழு

டேபிள் டென்னிஸ்

ஆசிய டேபிள் டென்னிஸ் சாம்பியன் பட்ட போட்டியின் மகளிர் இரட்டையர் அரையிறுதி ஆட்டத்திற்கு இந்தியாவின் ஐஹிகா முகர்ஜி – சுதிர்தா முகர்ஜி இணை முன்னேறியுள்ளது.

இன்று நடைபெற்ற காலிறுதியில் தென்கொரிய இணையை 3-1 என்ற செட்களில் முகர்ஜி இணை வென்றது.

நாளை நடைபெறும் அரையிறுதியில் ஜப்பான் இணையை - இந்திய இணை எதிர்கொள்ளும்.

மூழுமூழுமூழுமூழுமூழுமூழுமூழுமூழு

இத்துடன் இந்த செய்தியறிக்கை முடிவடைந்தது

மூழுமூழுமூழுமூழுமூழுமூழுமூழுமூழு